

## דוד בערגעלסאָן אין פּאַנסיאָן פֿון די דריי שוועסטער

די טיר פֿון פּאַנסיאָן - אַז מען קלינגט אין איר אָן - עפֿנט אַ דינסטמיידל, אַ שיינע, אַ צוגעפּוצט-העפֿלעכע, אַן אויסגעפֿראַוועטע לויט אַלע אינעווייניקסטע מנהגים און געוויינהייטן פֿונעם פּאַנסיאָן. זי טוט אַ קוק אויפֿן אַרײַנגעקומענעם מיט אַזעלכע אויגן, וואָס זעען אין אים עפעס מער, ווי עס זעען פֿיל אַנדערע אויגן. זי ציט אַראָפּ פֿון אים דעם פּאַלטאָ מיט אַזעלכע באַוועגונגען, וואָס גיבן אים צו פֿילן, אַז ער האָט ענדלעך זיך דערשלאָגן צו אַ געמיטלעכער היים - ער איז צוגעשוומען צו אַ ברעג; זי ענטפֿערט מיט אַזאַ קול, וואָס איז, אויסער אַלע פֿראַגן, אויסן צו ענטפֿערן נאָך אויף איין פֿראַגע - אַ פֿראַגע, וועלכע מען זאָגט מיט קיין ווערטער נישט אַרויס. פֿיס דערפֿילן אונטער זיך טעפֿיכער און הויבן גלייך אָן צו גיין אויף זיי ווייך, ווי אלע פּרוזשינעס. אַרום און אַרום, פֿון די ווענט, וואָס אין זייטיקן וואַרים-מעבלירטן אַפּענעם צימער, קוקן אַראָפּ פּאַטאַגראַפֿיעס און בילדער פֿון פֿרויען מיט פֿאַרדבֿקעטע פּנימער, מיט פֿאַרוואַרפֿענע קעפּ און מיט פֿאַרנעפעלט-לייזנשאַפֿטלעכע אויגן. עס געדענקט זיך פֿונעם האַלב-טונקעלן קאַרידאָר איינס אַזאַ בילד, אַ צופֿיל נאַקעטס, מען דערפֿילט זיך גלייך אָן אי מיטן שטאַט, אי מאַדנע ווייט און אַפּגעזונדערט פֿון אַלע אירע מיליאָנען מענטשן; מען טוט גלייך וועגן פּאַנסיאָן אַ טראַכט:

"אַן אַנשטענדיקער, געוויס."

"נאָר פֿון דער אַנדערער זייט..."

איצט הויבט אָן צו ווערן פֿאַרשטענדלעך, פֿאַרוואָס דער פּאַנסיאָן האָט פֿון אלע בערלינער גאַסן זיך צוגעזוכט דווקע אַט די גאַס, וווּ אַרום און אַרום איז נישט גאָר רוישיק און נישט גאָר שטיל. ער איז אַליין אויך עפעס אַזעלכער - ער לערנט יעדן מענטשן, וואָס קומט אין אים אַרײַן:

"אַזוי נישט גאָר רוישיק און נישט גאָר שטיל."

אַלץ, וואָס מען זעט אַרום זיך, רופֿט איינצייטיק אַרויס אי עפעס אַ חשד אי אַ ס־פֿק, אַז אפֿשר האָט מען דעם גאַנצן פּאַנסיאָן אַזוי איינגעאַרדנט, ער זאָל אַרויסרופֿן עפעס אַ חשד און אַז באַלד נאָך אים זאָל קומען דער געדאַנק, אַז אפֿשר האָט מען אַ טעות.

צו אַ נייעם פּאַנסיאָנער קומט אין אויפֿנאַם-צימער אַרײַן די עלטערע פֿון די דריי שיינע שוועסטער, ליובע - אַ ברוינע, אַ וווקסיקע, אַ שטאַלטנע. זי איז שענער און יינגער פֿון איר בילד, וואָס הענגט דאָ אויף דער וואַנט. זי איז בלאַסלעך און צופֿיל געפּודערט. זי טוט אַ קוק אויפֿן פֿרעמדן גאַסט מיט אַזאַ בליק, ווי גלייך זי וויל באַשליסן, צי ער וועט איר פּאַסטן נישט בלויז פֿאַר אַ פּאַנסיאָנער, נאָר, אויב עס וועט אויסקומען - אויך פֿאַר אַ נאָענטן פֿריינט, פֿאַר אַ מענטש, וואָס איז פֿעיק צו לעבן פֿרייער, ווי מען לעבט אויף דער גאַנצער וועלט... עס גייט דעריבער דורך אַ קורצע פּויזע איידער זי הויבט אָן מיט אים צו רעדן. זי מאַכט צו די אויגן און זאָגט אים אַפּ מאַנאַטאַניש און אויף גיך דעם טייערן מקח, וואָס ער דאַרף דאָ צאָלן פֿאַר אַ צימער מיט פּאַנסיאָן, זי ענדיקט מיט אַ שמייכל, ווי גלייך ער און זי ווייסן שוין ביידע, אַז נישט אין מקח האַנדלט זיך דאָ - ס'איז בלויז אַזאַ מנהג אַנצוהויבן אויף אַזאַ אופֿן די קאַנטשאַפֿט און אַקערשט דערנאָך דערלאַנגט זי אים מיט אַ צווייטן שמייכל די האַנט און בעט אים זיצן. זי אַרדנט זיך מיט אים איין אין איינעם פֿון די געמיטלעכסטע צימער-ווינקלען, נאָר זי האָט

באלד חרטה און גייט מיט אים איבער אין א צווייטן ווינקל - נאך א מער געמיטלעכן. זי קלינגט אן און הייסט דערלאנגען פיבוד - טאקע אהער אין ווינקל אויפן צוגערוקטן נידעריקן טישל. זי זאגט צו אים :

"ווארט, ווארט, איך וועל אליין טרעפן, וואס איר האט ליב - טיי צי קאווע."

אין יעדער רגע באשליסט מען גלייך צו צאלן דא דעם גרויסן מקח פאר פאנסיאן. מען מעג זיין פון קליינערהייט אן געווינט צו טרינקען אי טיי אי קאווע, נאר אז זי קוקט א רגע שמייכלדיק גלייך אין די אויגן און טוט פלוצלינג א טרעף :

"קאווע!"

דערפילט מען מיט אלע חושים, אז עס איז ווירקלעך אזוי - דאס ליבסטע איז קאווע. מען חידושט זיך שוין דערביי אויף זיך אליין, וואס מען איז אלע יארן געווען א נאר און געטרונקען טיי. אויפן הארצן ווערט דאן מאדנע פריילעך. מען פארגעסט, צי די אייגענע רעסורסן טראגן אויף צו צאלן דא דעם גרויסן מקח צי ניין, מען פארגעסט וויפל מען איז אלט. עס קומט אריין די צווייטע יונגע שוועסטער סימע - א בלאנדע, מיט קורצע, כמעט יינגליש-אפגעשוירענע האר. זי איז א היפוך פון דער עלטערער, דער ברוינער. איר גאנצער פנים איז, ווי זי אליין, חנעוודיק לענגלעך. זי קאן שמייכלען בלויז מיט איינעם א קנייטשעלע, וואס אויף איר נאז, און דאס דאזיקע שמייכלדיקע קנייטשעלע דערנענטערט זיך צום נייעם פאנסיאנער נאך איידער זי אליין דערנענט זיך. זי גיט אים די האנט און קוקט דערביי איינצייטיק אויף אים און אויף דער עלטערער שוועסטער, קוקט מיט אזא צופרידן, פריילעכן נאשער-בליק, ווי גלייך זי האט פריער געוויסט, אז זיי ביידע, דער נייער פאנסיאנער און די שוועסטער, וועלן זיך דא אין צימער איינער דעם אנדערן געפעלן - ווי גלייך זי איז זיי דערויף מקנא... דער פאנסיאנער היבט דעריבער גלייך אן צו פילן צו אט דער סימע אזעלכע געפילן, ווי גלייך זי קער זיך מיט אים אן זייער נאענטע קרובים פון כלהס צד. מען הויבט נישט ווילנדיק אן צו טראכטן, ווער פון זיי איז שענער - די עלטערע צי די יינגערע. דערביי פילט מען אן אומבאשטימטע חרטה, ווי גלייך מען האט זיך צוגעפילט, מען האט צו-פרי אויסגעקליבן די עלטערע. נאר לאנג צו טראכטן וועגן דעם האט מען קיין צייט ניט... עס הערט זיך די גאנצע צייט א שטיל פארדבאקעט קלאוויר-שפילן פון א נאענטן צימער. עס דערטראגן זיך טענער, וואס שטארבן צייטנווייז אפ פון גרויס געפיל, פון אויסגייענדיקן הארצווייטיק-טענער, ווי פון אן "אל-מלא", וואס שחלן און מונטערן זיך אליין אויף מיט נייע האפענונגען, מיט נייע פראגן: טאמער, אפשר... דער פיבוד אויפן קליינעם טישל פארגרעסערט זיך ביז ליקער, ביז פרוכטן מיט מעטאלענע קנאקניסלעך. עס וואלגערן זיך דורכויס אויף די טעלערלעך שאלעכצער פון מאראנצן און פון מאנדלקערן. עס איז חול-המועדיק, יום-טובדיק. דענסטמאל ווערן די קלאוויר-טענער אינגאנצן פארשטארבן. עס דערנענטערט זיך אהער די דריטע שוועסטער - א יונגע, א בויגיקע מיט א קערפער פון א מיידל, וואס חלשט מען זאל פון איר מאכן א טענצערין. זי בלייבט שטיין אין טיר מיט פארווארפענע הענט אויפן קאפ און מיט אזא אויסזען, גלייך זי וויל זיך אויסציען, נאר זי ווייסט אויף פריער, אז וויפל זי וועט זיך נישט ציען - וועט דאס איר זיין קארג. זי איז ווי א געמיש פון ביידע עלטערע שוועסטער - זי איז נישט ברוין און נישט בלאנד. פון אירע אויגן קוקן ארויס אין דער זעלבער צייט די פארנעפלטע ליידנשאפטן פון ליובען און די פריילעכע רייצעוודיקייט פון סימען.

"יוליא!" זאָגן צו איר ביידע עלטערע שוועסטער מיטאַמאָל און שטעלן מיטאַמאָל אָן אויף איר ביידע פֿאַרוונדערט די אויגן ווי אויף אַ ליבלינג, - פֿאַרוואָס גייסטו נישט צו נענטער, יוליא!... דענסטמאָל הויבן אָן אויך דעם פֿאַנסיאָנערס אויגן, ווי פֿון זיך, זיך אַנצושטעלן אויף יוליען זייער פֿאַרוונדערט, ווי אויף אַ ליבלינג. טראַכטנדיק ווער פֿון אַלע דריי איז שענער, דערפֿילט ער ביינייס אָן אומבאַשטימטע חרטה, פֿאַרוואָס ער האָט זיך צוגעאַיילט מיט דעם, וואָס אים זענען שטאַרק געפֿעלן די עלטערע צוויי - יעדנפֿאַלס האַקט אים דאָך קיינער נישט אין האַלדז און נאַקן - ער האָט נאָך צייט צו באַשליסן. איצט דערפֿילן ביידע שוועסטער, אַז ס'איז שוין צייט אָפּצופֿירן דעם נייעם פֿאַנסיאָנער אין איין צימער. סיי-ווי-סיי איז ער שוין פֿאַרטשאַרעט, ווי אין אַן ערשטן זוניק-שטראַלנדיקן טאָג אין פֿרילינג. יעדער צימער, וואָס מען וועט אים דאָ באַווייזן, וועט אים גלייך געפֿעלן. סיי-ווי-סיי וועט ער איבערשלאָפֿן אַ גליקלעך-אויפֿגערעגטע נאַכט, פֿול מיט פֿלאַנטער וועגן אַלע דריי שוועסטער צוזאַמען און וועגן יעדערער באַזונדער, פֿול מיט געפֿילן וועגן דעם, וואָס קיינער האַקט אים נישט האַלדז און נאַקן; ער וועט דאָך דאָך אין פֿאַנסיאָן נאָך פֿאַרבלייבן אויף אַ לאַנגער צייט. ער וועט אויף באַשליסן נאָך האָבן פֿיל צייט.

די עלטערע פֿון די דריי שוועסטער - ליובע און סימע - מאַכן דעם איינדרוק: האַלבע אלמנות - האַלבע עגונות. צוריק מיט עטלעכע יאָר האָבן זיי אויפֿן וועג פֿון רוסלאַנד פֿאַרלוירן זייערע מאַנען ערגעצ-ווי אין ריגע און אין ביאַליסטאָק. נאָר קיין חרטה דערויף, זעט זיך, האָבן זיי נישט די בריוו, וואָס זיי האָבן פֿונדאַנען צו די מאַנען געשריבן, זענען פֿון אַנהויב געווען זייער לאַנגע, בענקענדיקע, שפעטער - קורצע, לעבלעכע, נאָך שפעטער - נישט מער ווי קאַרטלעך, פֿאַרביקע, זייער האַרטע, מיט לאַנדשאַפֿטן; דערפֿאַר אָבער - מיט האַרציקע, זייער האַרציקע גרוסן. נאָר קאַרטלעך מיט לאַנדשאַפֿטן און מיט האַרציקע - זייער האַרציקע - גרוסן האָבן זיי אויך געשריבן צו פֿאַרשידענע יונגעלייט - געוועזענע פֿאַנסיאָנערן, קומענדיקע פֿאַנסיאָנערן. די "קאַרטלעך מיט לאַנדשאַפֿטן", וואָס זיי שרייבן צו פֿרעמדע יונגעלייט האָבן זיך אַזוי לאַנג געמישט מיט די "קאַרטלעך מיט לאַנדשאַפֿטן", וואָס זיי שרייבן צו די מאַנען, ביז עס האָבן זיך אויך אויסגעמישט די געפֿילן, מיט וועלכע זיי ווערן געשריבן. די מאַנען האָבן געוואָלט קומען. די שוועסטער האָבן דאָן ביידע בשותפֿות איבעראַנייס אָנגעהויבן שרייבן יעדן איינעם פֿון זיי לאַנגע בריוו און זיי געבן צו פֿאַרשטיין, אַז דאָס בעסטע איז זיי זאָלן זיך נישט רירן פֿונם אָרט און זיצן דאָרט ווי זיי זיצן, פֿילנדיק דערביי, אַז ווי נאָר די מאַנען קומען, אַזוי באַלד ווערט זייער פֿאַנסיאָן אַ געוויינלעך-וואַכעדיקער, ווי אַלע אַנדערע - עס וואָלטן גלייך אויפֿהערן צו וואַקסן די קאָנטעס, וואָס זיי האָבן אויף זייערע ביידע נעמען אין צוויי בענק. די מאַנען האָבן זיך דאָן ביידע ביז גאָר באַליידיקט און האָבן אויפֿגעהערט צו שרייבן, אַז די האַלבע אלמנות - האַלבע עגונות זענען צולעצט אויף אייביק געבליבן נישט זיי, די שוועסטער, נאָר די מאַנען, וואָס זיי האָבן פֿאַרלוירן אויפֿן וועג פֿון רוסלאַנד, ערגעצ-ווי אין ריגע צי אין ביאַליסטאָק. דאָך איז איינמאָל גאַנץ פֿרי, ווען דער גאַנצער פֿאַנסיאָן איז נאָך געשלאָפֿן, געשען אַ גרויסער איבערשרעק מיט ביידע שוועסטער. אין דער פֿאַראַד-טיר האָט מען דאָן געקלונגען זייער חוצפּהדיק,

ווי עס קלינגט אַ באַלעבאַס. די דינסט, וואָס האָט די פאַראַד-טיר געעפֿנט, האָט זיך ווי אָנגענומען מיט אימפעט פֿון יענעם וואָס האָט אין טיר געקלונגען - זי איז אַרײַן צו די שוועסטער אין די פֿינצטערע שלאָפֿצימערן און האָט געפלאַפלט וועגן איינעם, וואָס איז נאָרוואָס געקומען פֿון ביאָליסטאַק - גלייך פֿונם באַן מיט די זאַכן איז ער אַהערגעקומען...  
"גלייך פֿון דער באַן?.. מיט די זאַכן?.."

די שוועסטער זענען דאָן אין איינע העמדער אַראָפֿ פֿון די בעטן און געקלאַפט האָט בײַ זיי אַ צאָן אָן אַ צאָן. נאָר אַרויסגעוויזן האָט זיך, אַז עס איז אַ ווילדפֿרעמדער ביאָליסטאַקער יונגערמאַן - ער האָט נאָר געבראַכט אַ גרוס, האָט ער נאָר געבראַכט; ער האָט נאָר באַדאַרפֿט פֿרעגן אָן עצה, "האָט ער נאָר באַדאַרפֿט", ווייל ער איז דאָ אַ פֿרעמדער און קען דאָ קיינעם נישט...

די שוועסטער האָבן דאָן באַלד דעם יונגענמאַן ערגעצ-וווּהין אָפּגעשיקט - זיך קוים פֿון אים אָפּגעקלעבט און אַליין זיך צוריק אויסגעטאָן, זיך צוריק אין די נאַכט-העמדער געלייגט אין די בעטן, נאָר נישט געקאַנט מער איינשלאָפֿן ווערן, גערויכערט אויפֿן ניכטערן האַרצ פּאַפּיראַסן און געשפיגן קלעק:

"טפֿו, צו אַלדי שוואַרצע רוחות!"

"אַן אידיאָט קאַן!"

"נאָדיר אַ ביאָליסטאַקער יונגערמאַן."

זיי זענען נאָכדעם אַ גאַנצן טאָג געווען בלאַס, זיך געפֿילט אָפּגעשוואַכט, ווי מענטשן, וואָס נויטיקן זיך אין אַפּרו אויף אַ קוראַרט. נאָר דער פֿאַקט וואָס דער איבערשרעק איז געווען נישט מער ווי אַ פֿאַלשער, אַ פּוסטער, האָט זיי איבער עפעס ווי אויף אייביק איבערגעצייגט, אַז אַנדערש האָט ניט געקאַנט זײַן און אַז איצט מעגן זיי שוין געוויס זײַן זיכער: קיין איינער פֿון זייערע מאַנען וועט שוין געוויס קיינמאָל צו זיי נישט קומען.

ספּעציעל צוליב איינעם אַ רײַכן פּאַנסיאָנער האָבן זיי דאָן אויסגעשריבן פֿונדערהיים די דריטע שוועסטער - אַט די יוליאַ, וואָס איז ייִנגער און שענער פֿון זיי בײַדן און קוקט אָן די וועלט מיט אויגן פֿון "לידנשאַפֿטלעכן אומעט אָן אַ ברעג", און האָט אַ קערפּער וואָס "רײַסט אויף זיך מיט אומזיכטבאַרע הענט די קליידער" און באַוועגט זיך מיט בענקשאַפֿט מען זאָל פֿון איר מאַכן אַ טענצערין, און שפּילט קלאַוויר מיט פֿאַרחלשטע "אל מלאַדיקע" טענער.

"טאַרטאַקאָווער" הייסט ער דער פּאַנסיאָנער, צוליב וועמען מען האָט יולעין פֿונדערהיים אויסגעשריבן.

ער וווינט אין דרײַ צימערן און צאָלט איינער אַליין אַ פֿיל גרעסערן מקח איידער עס צאָלן דאָ דרײַ רײַכע פּאַנסיאָנערן. ער האָט געליימטע פֿיס. די טירן פֿון זײַנע דרײַ רײַך-מעבלירטע צימערן זענען דעריבער שטענדיק ברייט-געעפֿנט פֿון איינעם אין צווייטן, די פּאַדלאָגעס זענען דאָרט דורכויס אויסגעדעקט מיט זייער ווייכע טעפּיכער און אַליין, אויב ער דאַרף, פֿאַרט ער דאָרט אַרום אין אַ וועגעלע - אַ וויגשטול. בײַם ערשטן אויגנבליק דאַכט זיך: אַ שיינער קאַווקאַזער טאַטער אָדער אַ פּערס. ער טראָגט נאָך דערצו שטענדיק אַ קליין שוואַרץ היטעלע, אַ יאַרמלקעלע. ער היילט זיך דאָ בײַ פּראָפֿעסאָרן, וואָס זאָגן אים, אַז ער איז נישט הילפֿלאָז, אַז דער-עיקער איז פֿאַר אים - זיך קיינמאָל פֿון גאַרנישט זיך אויפֿרעגן, דער-עיקער - אַבסאָלוטע רױ. די שוועסטער האָבן דאָ אין די

צימערן געשאַפֿן אַרום אים אַזאַ שטימונג, גלייך ווי צו האָבן געליימטע פֿיס איז אַ באַזונדער פֿאַרגניגן, צו וועלכן נישט אַלע מענטשן זענען זוכה. אין זייער שטילן גיין אַרום אים איז פֿאַראַן אַ באַזונדער האַרציקער ריטעם, ווי אין מוזיק. יוליאַ שפּילט אים דאָ קלאַוויר און לייענט פֿאַר אים עטלעכע שעה אין טאָג שטילע ביכער, לייענט מיט גרויס בענקשאַפֿט אין איר שטימע, דענסטמאַל ווען ער זיצט אין זיין לייכט-באַוועגלעכן שטול מיט צוגעשלאָסענע אויגן און מיט פֿאַרדעקטע פֿיס. אירע סאַמעטענע טענער באַרויקן אים, אפּנים, פֿיל מער איידער דער אינהאַלט פֿון די ביכער, וואָס זי לייענט. פֿון צייט צו צייט טוט ער פֿאַמעלעך אָן עפֿן די שוואַרצע פּערסיש-שלעפֿעריקע אויגן און טוט אַ קוק, ווי זי גלייכט אויס די ווייכע פּלעדן אויף זיינע פֿיס, און דענסטמאַל דאַכט זיך, אַלס אַלץ איז שוין פֿון לאַנג באַשטימט און באַשלאָסן - אַז ער וועט געזונט ווערן, וועט ער מיט יוליען חתונה האָבן. עס גלויבט זיך דעראַיבער, אַז צו אים קער שוין פֿון לאַנג אַלץ, וואָס יוליאַ פֿאַרמאַגט, אפֿילו דער רייכער פּעלץ, וואָס זי טראָגט בעת זי גייט אין גאַס, און אַז יוליאַ אַליין איז מאַדנע אַרים - יוליאַ פֿאַרמאַגט גאַרנישט.

נאָר פֿאַראַן אַנדערע פּאַנסיאָנערן, וואָס טראַכטן וועגן דעם אַלעם גאַר אַנדערש. פֿאַראַן דאָ אין איינעם פֿון די גרעסטע, רייכסטע צימערן דער שטענדיקער פּאַנסיאָנער, וואָס הייסט פֿונדערהיים משה לעוונבערג און וואָס צוליב ווילקלאַנג רופֿט מען אים דאָ קורץ: "הער מאַזעס."

ער איז אַ מאַדנער שוואַרץ-באַבערדלטער און שוואַרץ-געוואַנטענער גבֿיר, וואָס שניידט קופּאָנעס און עסט אייביק מיט גרויס מבינות מאַראַנצן - פֿאַרשידענע: מעסינער, יפּוער און אַלערליי סאַרטן איטאַליענישע מאַראַנצן. פֿון אים אַליין, פֿון זיינע שוואַרץ-געוואַנטענע קליידער און פֿון אַלץ, וואָס ביי אים אין רינד-מעבלירטן צימער איז פֿאַראַן, שמעקט דעריבער תּמיד מיט מאַראַנצן-שאַלעכץ. ער טראָגט זיין פענסע אויף אַ ברייט שנירל, וואָס איז פּונקט אַזוי שוואַרץ, ווי זיין באַרד. און פֿון אַלע זיינע באַוועגונגען איז צו דערקענען, אַז אין דער אַלטער רוסישער היים, וווּ ער האָט אויף אייביק פֿאַרלאָזט זיין פֿאַמיליע, איז ער געווען אַ פֿרומער.

ער איז דער ערשטער פּאַנסיאָנער, וואָס האָט זיך ביי די שוועסטער באַזעצט און האָט געוויס רעכט צו עפֿענען אַפֿט זיין טיר מיט אַ שמאַל שפּעלטעלע אין קאַרידאָר אַריין, שטיין דאָרט מיט אַ נישט-דערעסענעם מאַראַנץ אין האַנט און קוועלנדיק צוקוקן זיך צו אַלץ, וואָס ביי די שוועסטער אין פּאַנסיאָן טוט זיך.

צו אים אין גרויסן צימער קומט אַפֿט אַריין זיין שכן דר. ברעמען - דער פּאַנסיאָנער פֿון לינקס - אַ פּליכיק-בלאַנדער און אַ זייער הויכער דאַקטאָר פֿון עקאָנאָמישער וויסנשאַפֿט, וואָס האָט שיער, שיער געזאָלט ווערן פּראַפֿעסאָר, נאָר געבליבן נישט מער ווי אַ דירעקטאָר אין נישט קיין גרויסער באַנק און פּטרט זיין גאַנצן באַגרענעצטן געהאַלט אויף צעצאָלן זיך דאָ מיט די שוועסטער יעדן חודש פֿאַרן יקרותדיקן פענסיאָנאַט. דאָס וואָס ביים הויכן פּליכיק-בלאַנדן דאַקטאָר ברעמען איז די נאָז שטענדיק פֿאַרקאָטערט, קומט, דאַכט זיך, שוין אויך נאָר פֿונדאַנען - בלויז פֿון דעם, וואָס נאָכדעם, ווי ער צעצאָלט זיך מיט די שוועסטער פֿאַרן פּאַנסיאָנאַט, בלייבט אים נישט פֿון זיין חודש-געהאַלט קיין איינציקער גראַשן.

הער מאַזעס לאַכט צו אים בײַ זיך אין צימער מיט אַ דריבנע און קוויטשנדיקן גומען-געלעכטערל און מאַכט חוזק פֿון אַלע פּאַנסיאָנערן, וואָס, אַז זײ פֿאַלן אַהער אַרײַן, מײנען זײ - זײ האָבן פּאַפּאַדעט גלײַך אין גן-עדן... מחמדס גן-עדן!..

ער שײלט אָן עפל מיט אַזאַ יום-טובֿדיקער באַגײסטערונג, ווי גלײַך ער וויל אים צוטראַגן גאַנצער־הײט אַ געליבטער, נאָר אַז דער עפל איז שוין אינגאַנצן אָפּגעשײלט, שניידט ער פֿון אים שטיקלעך און לײגט זײ מיט דער זעלבער יום-טובֿדיקער באַגײסטערונג זיך אַליין אין אײגענעם מויל אַרײַן:

”עך על אײך זאָגן,“ לאַכט ער דערבײַ מיט זײן קוויטשנדיקן גומען-געלעכטערל, ”עס איז גאָר אַ טעות אין גאַנצן חשבון.“

ער רעדט זײער פּאַמעלעך, ווײל ער איז אַ מענטש, וואָס שניידט קופּאַנעס און האָט צײַט. ”עס איז נאָר אַ טעות אין גאַנצן חשבון... נעכטיקע טעג. לאַמײך אַזוי געזונט זײן, ווי אײך ווײס, וואָס אײך רעד. ווײסט איר, וואָס אײך וועל אײך זאָגן? - קײנער האָט דאָ נישט פֿון די שוועסטער גאַרנישט... הערט מײך אויס, וואָס עך וועל אײך זאָגן: עך האַלט אַז ס׳איז נאָר די גאַנצע מעשׂה אַ לײגן... אַ סבֿרה, אַז די שוועסטער זענען גאָר קײן שוועסטער נישט. כע-כע-כע!.. לאַמײך אַזוי געזונט זײן, ווי ס׳איז דאָ עפעס ניט גלאַט. ס׳איז אומײסטן צונויפֿגעשטעלט אויף צו פֿאַרדרייען דאָ דעם עולם די קעפּ. עך בײן דער ערשטער פּאַנסיאָנער בײן עך און קוק דאָ די גאַנצע צײַט מיט אויגן. עך בײן אַ מײן אויף אַ טשאַד, בײן עך... כע-כע-כע. וואָס אַרט אײך? אײך, אַז אײך זאָג, ווײס עך, וואָס עך זאָג...כע-כע-כע! דאָס געשעפֿט איז אומײסטן געבויט אזוי ציקאַווע, כּדי איר זאָלט מײנען, אַז עך האָב עפעס פֿון די שוועסטער... און אײך, פֿאַרקערט, זאָל מײנען, אַז איר האָט עפעס פֿון די שוועסטער... איר פֿאַרשטייט, וואָס דאָ טוט זיך? עס איז פשוט גנבֿים... מעו שניידט פשוט פֿון די קעשענעס...כע-כע-כע! אַט דאָ, וווּ איר ווײנט איצט, האָט פֿריער געווײנט אײנער, אַ רײכער גרעק - בעת אײך בײן אַהער אָנגעקומען האָט ער דאָ געווײנט - פֿלעגן די שוועסטער אינאַוונט אַרײַנקומען צו אים אין צימער און אויסאַרבעטן דאָרט אַזעלכע שטיק, אַז אײך פֿלעג אַראַפּשפּרינגען פֿונם בעט, פֿלעג אײך אַראַפּשפּרינגען. אײך פֿלעג שטיין אין אײן העמד און זיך אײנהערן, ווי עס געדויערט לאַנג - גאַנצע שעה געדויערט עס. און ערשט נאָכדעם בײן אײך געווײרט געוואָרן, אַז דער גרעק איז גאָר אין יענע אַוונטן נישט געווען אינדערהײם. כע-כע-כע... ער איז גאָר ערגעץ אַוועקגעפֿאַרן אויף אַ גאַנצער וואָך, איז ער אַוועקגעפֿאַרן... שאַט, איכל אײך דערצײלן אַן אַנדערע מעשׂה, וועל אײך אײך דערצײלן. איר האָט געזען דעם נײעם פּאַנסיאָנער? - אַט דעם יונגן, דעם ליפּשיצן - אַ סטודענט איז ער פֿון רומעניע. איז ער שוין פֿאַרליבט אין די שוועסטער - אין אַלע דרײַ... כע-כע-כע... איר האָט געזען ווי ער גײט אַרום אַ פֿאַרטשאַדעטער? זײנע רײכע עלטערן שיקן אים אַהער גענוג געלט, נאָר אויף צעצאָלן זיך אַלע וואָך פֿאַרן פּאַנסיאָן קלעקט אים נישט. שיקט ער אַלעמאַל טעלעגראַמעס אַהײם, אַז אויב מען וועט אים נישט שיקן קײן געלט, וועט ער זיך נעמען דאָס לעבן...“

דער לאַנגער, פּליכיק-בלאַנדער דאָקטאָר ברעמען קוקט פֿאַרטראַכט, ווי יום-טובֿדיק באַגײסטערט, הער מאַזעס לײגט די אָפּגעשײלטע שטיקלעך עפל צו זיך אין אײגענעם מויל אַרײַן. ער שמאַרעט פֿאַרטראַכט מיט דער פֿאַרקאַטערטער נאָז און עס דאַכט זיך, אַז ער מאַכט דעם חשבון פֿון אַלע זײנע געהאַלט-געלטער, וואָס זענען ביז הײנטיקן טאָג אומזיסט צו די שוועסטער אַרײַנגעפֿאַלן.

ביידין זענען די אויערן ביז גאָר פֿאַרשפיצט, אַלע רגע ווערט מען שטיל און מען הערט זיך צו צו יעדן מינדסטן שאַרד, וואָס דערגרייכט אַהער פֿון די אַרומיקע צימערן.

"איר פֿאַרשטייט, צי ניין," קוקט זיך הער מאָזעס איין זייער פֿליסיק אינעם נייעם מאַראַנץ, וואָס ער נעמט אין די הענט אַריין, - וואָס זאָל איך אַיך דאָ זאָגן? עס איז אַרום און אַרום אַוועקגעשטעלט ממזריש... דריי שוועסטער - פֿינף פֿאַנסיאָנערן - גיי ווייס: ווער, וואָס... ווער מיט וועמען. כע-כע-כע!... גיי דערגיין אַן עק, אַז מען איז אין קוצעניו-מוצעניו מיט יעדערן באַזונדער און מיט אַלע אין איינעם... און דאָ דער יקרות!... עפעס אַ קלייניקייט אַט דער יקרות!... איידער וואָס-ווען, דערווייל לייגסטו דאָ אַוועק די עטלעכע פֿירער. און ווייסט איר, וואָס איך וועל אַיך זאָגן? - איך האָב נאָך אַן אַנדערן חשד..."

הער מאָזעס גייט פֿריער צו צו דער טיר און הערט זיך אַיין. דערנאָך קערט ער זיך אום צום אויפֿגעשטאַנענעם דאָקטאָר ברעמען. היינטיקן אַוונט האָט ער אים צו דערציילן אַ ניס. ער הויבט זיך אויף אויף די שפיץ-פֿינגער און שעפטשעט דעם דאָקטאָר ברעמען גלייך אין אויער אַריין:

"איך האַלט עס ביי געוויר ווערן: ס'איז נאָר אַ סבֿרה, אַז די שוועסטער האַלטן די מאַנען טאַקע דאָ אין בערלין, נאָר אויסבאַהאַלטן. איר פֿאַרשטייט, צי ניין? זיי לייגן אונדז דאָ שלאָפֿן און אַליין גייען זיי אַוועק נעכטיקן צו די מאַנען..."

איצט איז שוין שפעט. ביידע פֿאַנסיאָנערן צעשיידן זיך און לייגן זיך שלאָפֿן זייער אומעטיק, נאָר מיט דער פֿאַרבאַהאַלטענער האַפֿענונג, אַז אַפֿשר... דאָך... אַפֿשר האָט מען אַ טעות, ביידע מאַכן דעם חשבון, וויפֿל איבעריקע געלטער דער פֿאַנסיאָן האָט זיי ביז היינטיקן טאַג אַפֿגעקאַסט און ביידע טראַכטן ווער פֿריער, ווער שפעטער:

"און דאָ דער יקרות!... עפעס אַ קלייניקייט, אַט דער יקרות!..."